



ആകാശവാണി, തിരുവനന്തപുരം
NATIONAL BULLETIN

DATE: 29.04.2024

TIME : 07.25 AM

പ്രധാന വാർത്തകൾ

1. ലോക്സഭാ തെരഞ്ഞെടുപ്പിന്റെ ആറാംഘട്ടത്തിന് വിജ്ഞാപനമിറങ്ങി ; 57 സീറ്റിലേക്ക് അടുത്തമാസം 25നാണ് വോട്ടെടുപ്പ്.

Election Commission has issued a notification for the sixth phase of Lok Sabha elections 2024. Elections will be held in 57 Lok Sabha seats in six States and one Union Territory in this phase

2. നാലാംഘട്ട തെരഞ്ഞെടുപ്പിനുള്ള പത്രികകൾ പിൻവലിക്കാനുള്ള സമയപരിധി ഇന്നവസാനിക്കും.

Today is the last date of withdrawal of candidature for the fourth phase of Lok Sabha elections.

3. പ്രചാരണഗാനത്തിൽ മാറ്റം വരു ത്തണമെന്ന് ആംആദ്മി പാർട്ടിയോട് നിർദ്ദേശിച്ച് തെരഞ്ഞെടുപ്പ് കമ്മീഷൻ.

Election Commission asks Aam Admi Party to modify its Lok Sabha Poll campaign song as per Advertising codes.

4. ഗുജറാത്തിലെ പോർബന്തർ തീരത്ത് പാക് ബോട്ടിൽ നിന്ന് 600 കോടി രൂപ വിലമതിക്കുന്ന മയക്കുമരുന്ന് പിടികൂടി.

The Indian Coast Guard has seized drugs worth 600 crore rupees from a Pakistani boat and arrested 14 persons on board the vessel off the Porbandar coast in Gujarat.

5. കൊല്ലം, തൃശൂർ, പാലക്കാട് ജില്ലകളിൽ ഉഷ്ണതരംഗ

സാഹചര്യമുണ്ടാകുമെന്ന് മുന്നറിയിപ്പ് ; കേരളത്തിൽ അതീവ ജാഗ്രതാ നിർദ്ദേശം ; അങ്കണവാടി കുട്ടികൾക്ക് ഒരാഴ്ച അവധി.

In Kerala, Kollam, Thrissur and Palakkad districts are warned of heat wave conditions; Extreme caution in State; One week holiday for Anganwadi children.

6. ഐ എസ് എൽ ഫുട്ബോൾ ഫൈനലിൽ ഇടനേടി മോഹൻ ബഗാൻ ; ഐ പി എൽ ക്രിക്കറ്റിൽ ചെന്നൈയും ബംഗളൂരുവിനും വിജയം.

Mohun Bagan Super Giant beat Odisha FC to move into the finals of the ISL; In IPL cricket Chennai Super Kings and Royal Challengers Bengaluru win yesterday's match.

HEADLINE - 1

ELECTION- 6TH PHASE

ലോക്സഭാ തിരഞ്ഞെടുപ്പിന്റെ ആറാം ഘട്ടത്തിനുള്ള വിജ്ഞാപനം തിരഞ്ഞെടുപ്പ് കമ്മീഷൻ പുറപ്പെടുവിച്ചു. ആറ് സംസ്ഥാനങ്ങളിലെയും കേന്ദ്രഭരണ പ്രദേശമായ ഡൽഹിയിലേയും 57 ലോക്സഭാ സീറ്റുകളിലേക്കാണ് ഈ ഘട്ടത്തിൽ തിരഞ്ഞെടുപ്പ് നടക്കുന്നത്. ഡൽഹിയിൽ ഏഴ് , ഹരിയാനയിൽ പത്ത്, ഉത്തർപ്രദേശിൽ പതിനാല്, ബീഹാറിലും പശ്ചിമ ബംഗാളിലും എട്ട് വീതം, ഒഡീഷയിൽ ആറ് , ജാർഖണ്ഡിൽ നാല് എന്നിങ്ങനെയാണ് ആറാം ഘട്ടത്തിൽ വോട്ടെടുപ്പ് നടക്കുന്ന മണ്ഡലങ്ങൾ. മെയ് 6 ആണ് നാമനിർദ്ദേശ പത്രിക സമർപ്പിക്കാനുള്ള അവസാന തീയതി. മെയ് 25 നാണ് വോട്ടെടുപ്പ്.

HEADLINE – 2

ELECTION- 4TH 5TH PHASE

രാജ്യത്ത് ലോക്സഭാ തിരഞ്ഞെടുപ്പിന്റെ നാലാം ഘട്ടത്തിലെ നാമനിർദ്ദേശ പത്രികകൾ പിൻവലിക്കാനുള്ള സമയം ഇന്ന് അവസാനിക്കും. 9 സംസ്ഥാനങ്ങളിലെയും ജമ്മുകാശ്മീരിലെയും 96 സീറ്റുകളിൽ അടുത്ത മാസം 13 നാണ് നാലാം ഘട്ടത്തിൽ വോട്ടെടുപ്പ് നടക്കുന്നത്. അഞ്ചാം ഘട്ടത്തിലേക്ക് അടുത്ത മാസം മൂന്ന് വരെ പത്രിക സമർപ്പിക്കാം. മെയ് 20 നാണ് വോട്ടെടുപ്പ്.



MANIPUR-REPOLLING

ഔട്ടർ മണിപ്പൂർ ലോക്സഭാ മണ്ഡലത്തിലെ ആറ് പോളിംഗ് സ്റ്റേഷനുകളിൽ വീണ്ടും വോട്ടെടുപ്പ് നടത്താൻ കേന്ദ്ര തിരഞ്ഞെടുപ്പ് കമ്മീഷന്റെ നിർദ്ദേശം. ഉഖ്റുൽ ജില്ലയിലെ അഞ്ച് പോളിംഗ് സ്റ്റേഷനുകളിലും സേനാപതി ജില്ലയിലെ ഒരിടത്തുമാണ് നാളെ രാവിലെ ഏഴു മുതൽ വൈകിട്ട് നാല് മണി വരെ വോട്ടെടുപ്പ് നടക്കുക. റീപോളിംഗ് നടക്കുന്ന ആറീടങ്ങളിൽ ഈ മാസം 26 നാണ് വോട്ടെടുപ്പ് നടന്നത്.



CAMPAIGNING-GENERAL

ലോക്സഭാ തിരഞ്ഞെടുപ്പിന്റെ പ്രചാരണം രാജ്യത്തിന്റെ വിവിധ ഭാഗങ്ങളിൽ ഉച്ചസ്ഥായിയിൽ. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്നലെ കർണാടകയിലെ സിർസി, ദാവൻഗെരെ, ബല്ലാരി, ബെലഗാവി എന്നിവിടങ്ങളിലെ പൊതുയോഗങ്ങളിൽ സംസാരിച്ചു. മുതിർന്ന ബിജെപി നേതാവും കേന്ദ്രമന്ത്രിയുമായ രാജ്നാഥ് സിംഗ് ഗുജറാത്തിലെ ആനന്ദ് ജില്ലയിൽ തിരഞ്ഞെടുപ്പ് റാലിയിൽ പങ്കെടുത്തു. കേന്ദ്രമന്ത്രി അമിത് ഷാ ഉത്തർപ്രദേശിലെ മെയിൻപൂരി, കാസ്ഗഞ്ച്, ഇറ്റാവ എന്നിവിടങ്ങളിലെ റാലികളിൽ സംസാരിച്ചു. മുതിർന്ന കോൺഗ്രസ്

നേതാവ് രാഹുൽ ഗാന്ധി ഇന്നലെ ഓഡീഷയിൽ പര്യടനം നടത്തി. സമാജ് വാദി പാർട്ടി അധ്യക്ഷൻ അഖിലേഷ് യാദവ് ഉത്തർപ്രദേശിലെ സംഭാൽ, ബറേലി ജില്ലകളിൽ പ്രചാരണം നടത്തി.



ELECTION EVENTS TODAY

പ്രധാനമന്ത്രി നരേന്ദ്ര മോദി ഇന്ന് കർണാടകയിലെ ബാഗൽകോട്ടിലും മഹാരാഷ്ട്രയിലെ സത്താറ, സോലാപൂർ, പുനെ എന്നിവിടങ്ങളിലും പൊതുറാലികളിൽ പങ്കെടുക്കും. കേന്ദ്ര മന്ത്രി അമിത് ഷാ ഇന്ന് ബിഹാറിലെ ബെഗുസാരായിയിലും അസമിലെ ഗുവാഹത്തിയിലും പ്രചാരണ പരിപാടികളിൽ പങ്കെടുക്കും. ഉത്തർപ്രദേശിലെ ലഖ്നൗ ലോക്സഭാ സീറ്റിലേക്ക് മുതിർന്ന ബിജെപി നേതാവും കേന്ദ്രമന്ത്രിയുമായ രാജ്നാഥ് സിംഗ് ഇന്ന് നാമനിർദ്ദേശ പത്രിക സമർപ്പിക്കും. കേന്ദ്രമന്ത്രി സ്തുതി ഇറാനി അമേരി പാർലമെന്റ് മണ്ഡലത്തിലെ ബിജെപി സ്ഥാനാർത്ഥിയായി ഇന്ന് പത്രിക സമർപ്പിക്കും. കോൺഗ്രസ് നേതാവ് രാഹുൽ ഗാന്ധി ഇന്ന് വടക്കൻ ഗുജറാത്തിലെ പാടാനിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ഛത്തീസ്ഗഢിലെ ബിലാസ്റ്റൂരിലും പ്രചാരണം നടത്തും. എൻസിപി സ്ഥാപകനേതാവ് ശരദ് പവാറും ശിവസേന നേതാവ് ഉദ്ധവ് താക്കറെയും ഇന്ന് മഹാരാഷ്ട്രയിൽ സംയുക്ത റാലി സംഘടിപ്പിക്കും.



AMIT SHAH-GUWAHATI

തെരഞ്ഞെടുപ്പു പ്രചാരണത്തോടാനിബന്ധിച്ച് കേന്ദ്ര ആഭ്യന്തര മന്ത്രി അമിത് ഷാ ഇന്ന് വൈകുന്നേരം ആസ്സാമിലെ ഗുവാഹത്തിയിൽ റോഡ് ഷോ നടത്തും. അസം മുഖ്യമന്ത്രി ഹിമന്ത ബിശ്വ സർമ്മ അദ്ദേഹത്തെ അനുഗമിക്കും. കോൺഗ്രസ്, എഐയുഡിഎഫ് ഉൾപ്പെടെയുള്ള പ്രതിപക്ഷ പാർട്ടികളുടെ മുതിർന്ന നേതാക്കളും മൂന്നാം ഘട്ട തെരഞ്ഞെടുപ്പിനായി ഇന്ന് ഗുവാഹത്തിയിൽ പ്രചാരണം നടത്തും.



HEADLINE – 3

EC AAP CAMPAIGN SONG

ആം ആദ്മി പാർട്ടിയുടെ പ്രചാരണ ഗാനത്തിൽ മാറ്റംവരുത്താൻ ആവശ്യപ്പെട്ട് കേന്ദ്ര തിരഞ്ഞെടുപ്പ് കമ്മീഷൻ. തിരഞ്ഞെടുപ്പ് ചട്ടങ്ങളും കമ്മീഷന്റെ മാർഗ്ഗ നിർദ്ദേശങ്ങളും ലംഘിച്ചെന്ന് ചൂണ്ടിക്കാട്ടിയാണ് നടപടി. അതേസമയം, ഇതാദ്യമായാണ് ഒരു രാഷ്ട്രീയ പാർട്ടിയുടെ പ്രചാരണ ഗാനത്തിന് തിരഞ്ഞെടുപ്പ് കമ്മീഷൻ വിലക്കേർപ്പെടുത്തുന്നതെന്ന് എഎപി പ്രതികരിച്ചു. പ്രചാരണ ഗാനം വസ്തുതകളെ അടിസ്ഥാനമാക്കിയുള്ളതാണെന്നും മാതൃകാ പെരുമാറ്റം ലംഘിച്ചിട്ടില്ലെന്നും മുതിർന്ന എഎപി നേതാവ് അതിഷി മാധ്യമങ്ങളോട് പറഞ്ഞു.



MP-EC-SPECIAL CAMPAIGN

മധ്യപ്രദേശിൽ ലോക്സഭാ തിരഞ്ഞെടുപ്പിന്റെ നാലാം ഘട്ട നാമനിർദ്ദേശ പത്രിക പിൻവലിക്കാനുള്ള അവസാന ദിവസം ഇന്ന്. മൂന്നും നാലും ഘട്ടങ്ങളിലായി മധ്യപ്രദേശിലെ 17 ലോക്സഭാ സീറ്റുകളിലേക്കാണ് തിരഞ്ഞെടുപ്പ് നടക്കുന്നത്.



REVIEW MEETING

കേരളത്തിൽ ലോക്സഭാ മണ്ഡലങ്ങളിലെ വോട്ടെടുപ്പ് പൂർത്തിയായ പശ്ചാത്തലത്തിൽ മൂന്ന് രാഷ്ട്രീയ മുന്നണികളും അവലോകന യോഗത്തിലേക്ക്. സി.പി.ഐ.എം ന്റെ തിരഞ്ഞെടുപ്പ് അവലോകനം ഇന്ന് തിരുവനന്തപുരത്ത് നടക്കും.പ്രാഥമിക അവലോകനത്തിനായി അടുത്തമാസം നാലിന് കോൺഗ്രസ് നേതൃയോഗം ചേരും. ബി.ജെ.പി യുടെ തിരഞ്ഞെടുപ്പ് ചുമതലയുള്ള പ്രവർത്തകരുടെയും ഭാരവാഹികളുടെയും യോഗം അടുത്ത ആഴ്ച തിരുവനന്തപുരത്ത് ചേരും.



HEADLINE - 4

GUJ: PAK BOAT

ഗുജറാത്തിലെ പോർബന്തർ തീരത്ത് പാക് ബോട്ടിൽ നിന്ന് 600 കോടി രൂപ വിലമതിക്കുന്ന 86 കിലോഗ്രാം മയക്കുമരുന്ന് പിടികൂടി. ക്ഷലിലുണ്ടായിരുന്ന 14 പാകിസ്ഥാൻകാരെ തീരസംരക്ഷണസേന അറസ്റ്റ് ചെയ്തു. ഗുജറാത്ത് തീവ്രവാദവിരുദ്ധസംഘവും നാർക്കോട്ടിക് കൺട്രോൾ ബ്യൂറോയും തീരസംരക്ഷണസേനയും സംയുക്തമായി നടത്തിയ പരിശോധനയിലാണ് മയക്കുമരുന്ന് പിടികൂടിയത്. അന്വേഷണം പുരോഗമിക്കുകയാണ്.



GENERAL ANIL CHAUHAN CONCLUDED FRANCE VISIT

സംയുക്ത സൈനിക മേധാവി ജനറൽ അനിൽ ചൗഹാൻ ഫ്രാൻസ് സന്ദർശനം പൂർത്തിയാക്കി. ഇന്ത്യയും ഫ്രാൻസും തമ്മിലുള്ള ദീർഘകാല തന്ത്രപരമായ പങ്കാളിത്തവും പ്രതിരോധ സഹകരണവും കൂടുതൽ ശക്തിപ്പെടുത്താൻ സന്ദർശനം ഉപകരിച്ചെന്ന് രാജ്യരക്ഷാമന്ത്രാലയം പ്രസ്താവനയിൽ പറഞ്ഞു.



MINES - CRITICAL MINERALS

ക്രിട്ടിക്കൽ മിനറൽസ് ഉച്ചകോടിക്ക് ഇന്ന് ന്യൂഡൽഹിയിൽ തുടക്കമാകും. കേന്ദ്ര ഖനി മന്ത്രാലയത്തിന്റെ നേതൃത്വത്തിലാണ് ഉച്ചകോടി. ആധുനിക സാമ്പത്തിക വ്യവസ്ഥയുടെ പുരോഗതിയ്ക്കും ദേശീയ സുരക്ഷയ്ക്കും അനിവാര്യമായ ധാതുക്കളെയാണ് ക്രിട്ടിക്കൽ മിനറൽസ് ആയി പരിഗണിക്കുന്നത്. ദേശീയ അന്തർദേശീയ തലത്തിലുള്ള വ്യവസായികൾ, സ്റ്റാർട്ടപ്പുകൾ , സർക്കാർ ഉദ്യോഗസ്ഥർ, ശാസ്ത്രജ്ഞർ, വിദ്യാഭ്യാസ വിദഗ്ധർ തുടങ്ങിയവർ ഉച്ചകോടിയിൽ പങ്കെടുക്കും.



IMD HEAT WAVE... INTRO

രാജ്യത്തിന്റെ തെക്ക് കിഴക്കൻ മേഖലയിൽ കേന്ദ്ര കാലാവസ്ഥാ വകുപ്പ് ഉഷ്ണതരംഗ മുന്നറിയിപ്പ് നൽകി. കേരളത്തിൽ കൊല്ലം, തൃശൂർ, പാലക്കാട് ജില്ലകളിൽ ഉഷ്ണതരംഗ സാഹചര്യമുണ്ടാകുമെന്നും മുന്നറിയിപ്പുണ്ട്. കേരളത്തിൽ അതീവ ജാഗ്രതാ നിർദ്ദേശം നൽകിയിട്ടുണ്ട്.

വിശദാംശങ്ങളിലേക്ക്..

(VOICE)

പശ്ചിമ ബംഗാളിന്റെ ഗംഗാ സമതല മേഖല, ഒഡീഷ, ബിഹാർ, ജാർഖണ്ഡ് എന്നിവിടങ്ങളിൽ അടുത്ത നാലു ദിവസം ഉഷ്ണതരംഗ സാഹചര്യം തുടരുന്നതാണ് മുന്നറിയിപ്പ്. റായൽസീമ, കർണാടക, തമിഴ്നാട്, ആന്ധ്രപ്രദേശ്, തെലങ്കാന, കേരളം, ഉത്തർപ്രദേശിന്റെ കിഴക്കൻ മേഖല എന്നിവിടങ്ങളിലും ഉഷ്ണതരംഗത്തിന് സാധ്യതയുണ്ട്. കേരളത്തിൽ അടുത്ത മാസം 2 വരെ പാലക്കാട് ജില്ലയിൽ ഉയർന്ന താപനില 41°C വരെയും, കൊല്ലം, തൃശൂർ ജില്ലകളിൽ 40°C വരെയും, പത്തനംതിട്ട, കോട്ടയം, കോഴിക്കോട്, കണ്ണൂർ ജില്ലകളിൽ 38°C വരെയും ഉയരാനാണ് സാധ്യത. ആലപ്പുഴ, എറണാകുളം, മലപ്പുറം, കാസറഗോഡ് ജില്ലകളിൽ ഉയർന്ന താപനില 37°C വരെയും, തിരുവനന്തപുരം ജില്ലയിൽ ഉയർന്ന താപനില 36°C വരെയും ഉയരും. ഇന്ന് കൊല്ലം, തൃശൂർ, പാലക്കാട് ജില്ലകളിലെ വിവിധ പ്രദേശങ്ങളിൽ ഉഷ്ണതരംഗ സാഹചര്യമുണ്ടാകുമെന്നും കാലാവസ്ഥാവകുപ്പ് അറിയിച്ചു.

HEAT WAVE- ANGANAVADI

അന്തരീക്ഷ താപനില ഉയർന്ന സാഹചര്യത്തിൽ കേരളത്തിൽ അങ്കണവാടികളിലെ പ്രീ സ്കൂൾ പ്രവർത്തനം ഒരാഴ്ചത്തേക്ക്

നിർത്തിവയ്ക്കും. ഉഷ്ണതരംഗത്തിന്റെ പശ്ചാത്തലത്തിൽ ദുരന്ത നിവാരണ അതോറിറ്റിയുടെ സുരക്ഷാ മുന്നറിയിപ്പിനെത്തുടർന്നും ആരോഗ്യ വകുപ്പിന്റെ ജാഗ്രതാ നിർദ്ദേശത്തെത്തുടർന്നുമാണ് നടപടി.



LEKSHDWEEP

ലക്ഷദ്വീപ് പ്രദേശത്ത് മണിക്കൂറിൽ 40 മുതൽ 45 കിലോമീറ്റർ വരെയും ചില അവസരങ്ങളിൽ 55 കിലോമീറ്റർ വരെയും വേഗതയിൽ ശക്തമായ കാറ്റിനും മോശം കാലാവസ്ഥക്കും സാധ്യതയെന്ന് കേന്ദ്ര കാലാവസ്ഥ വകുപ്പ്. പ്രദേശത്ത് മത്സ്യബന്ധനത്തിന് പോകാൻ പാടില്ലെന്നും നിർദ്ദേശമുണ്ട്. കേരളത്തിൽ ഇന്നും നാളെയും എട്ട് ജില്ലകളിൽ നേരിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു.



KSDMA

കള്ളക്കടൽ പ്രതിഭാസത്തിന്റെ ഭാഗമായി കേരള തീരത്തും, തെക്കൻ തമിഴ്നാട് തീരത്തും, തീരപ്രദേശത്തിന്റെ താഴ്ന്ന പ്രദേശങ്ങളിലും ഉയർന്ന തിരമാലകൾ കാരണം കടലാക്രമണത്തിന് സാധ്യതയുണ്ടെന്ന് മുന്നറിയിപ്പ്. മത്സ്യത്തൊഴിലാളികളും തീരദേശവാസികളും ജാഗ്രത പാലിയ്ക്കണം.



ACCIDENT

തിരുവനന്തപുരം മുതലപ്പൊഴിയിൽ അഴിമുഖത്തുണ്ടായ ശക്തമായ തിരയിൽപ്പെട്ട് വള്ളം മറിഞ്ഞു. ഒരാളെ കാണാതായി. പുതുക്കുറിച്ച് സ്വദേശി ജോണിനെയാണ് കാണാതായത്. പുലർച്ചെ 3:30 മണിയോടെയായിരുന്നു അപകടം. വള്ളത്തിലുണ്ടായിരുന്ന ബാക്കി

അഞ്ച് പേർ നീന്തി രക്ഷപ്പെട്ടു. കാണാതായ മത്സ്യതൊഴിലാളികളായുള്ള തെരച്ചിൽ തുടരുകയാണ്.

HEADLINE -6(A)

ISL

ഐഎസ്എൽ ഫുട്ബോൾ 2023-24 സീസണിലെ ആദ്യ ഫൈനലിസ്റ്റുകളായി മോഹൻ ബഗാൻ സൂപ്പർ ജയന്റ് എഫ്.സി. കൊൽക്കത്തയിലെ സാൾട്ട് ലേക്ക് സ്റ്റേഡിയത്തിൽ നടന്ന രണ്ടാം പാദ സെമിയിൽ ഒഡീഷയെ എതിരില്ലാത്ത രണ്ട് ഗോളുകൾക്ക് തോൽപ്പിച്ചാണ് മോഹൻ ബഗാൻ ഫൈനലിൽ പ്രവേശിച്ചത്. ഇന്ന് നടക്കുന്ന രണ്ടാം പാദസെമിയിൽ മുംബൈ സിറ്റി, ഗോവയെ നേരിടും. രാത്രി 7.30ന് മുംബൈ ഫുട്ബോൾ അരീനയിലാണ് മത്സരം.

HEADLINE - 6 (B)

IPL

ഐപിഎല്ലിൽ സൺറൈസേഴ്സ് ഹൈദരാബാദിനെതിരെ ചെന്നൈ സൂപ്പർകിംഗ്സിന് 78 റണ്ണിന്റെ ഉജ്ജ്വല വിജയം. 213 റൺ വിജയലക്ഷ്യം പിന്തുടർന്നിറങ്ങിയ ഹൈദരാബാദിന് 134 റൺ എടുക്കാനേ സാധിച്ചുള്ളൂ. ഇന്നലെ നടന്ന മറ്റൊരു മത്സരത്തിൽ റോയൽ ചലഞ്ചേഴ്സ് ബംഗളൂരു ഗുജറാത്ത് ടൈറ്റൻസിനെ 9 വിക്കറ്റിന് പരാജയപ്പെടുത്തി. ഇന്ന് കൊൽക്കത്ത നൈറ്റ് റൈഡേഴ്സ് ഡൽഹി ക്യാപ്പിറ്റൽസിനെ നേരിടും. രാത്രി 7.30ന് കൊൽക്കത്തയിലാണ് മത്സരം.
